

## विद्यार्थ्यांना निवडणूक प्रक्रियेची माहिती द्या : देशपांडे

लोकमत न्यूज नेटवर्क  
कोल्हापूर : महाविद्यालये व  
विद्यापीठांमध्ये 'विद्यार्थी संसद' सारखे  
उपक्रम राबवून विद्यार्थ्यांना लोकशाही  
मूल्यांची व निवडणूक प्रक्रियेची  
माहिती द्यायला हवी, असे आवाहन  
प्रधान सचिव तथा मुख्य निवडणूक  
अधिकारी श्रीकांत देशपांडे यांनी  
मंगळवारी केले.

श्री स्वामी विवेकानंद शिक्षण  
संस्थेच्या सभागृहात विविध  
जिल्हांतील प्राचार्यांसोबत झालेल्या  
बैठकीत ते बोलत होते. यावेळी  
जिल्हाधिकारी राहुल रेखावार, उप  
जिल्हा निवडणूक अधिकारी भगवान

कांबळे, तहसीलदार शीतल मुळे-  
भारे, संस्थेचे कार्याध्यक्ष प्राचार्य  
अभयकुमार साळुंखे; सचिव प्राचार्या  
शुभांगी गावडे, सहसचिव प्राचार्य  
राजेंद्र शेजवळ, मुख्य कार्यकारी  
अधिकारी कौस्तुभ गावडे उपस्थित  
होते. देशपांडे हे शिक्षण संस्थेचे माजी  
विद्यार्थी आहेत.

यावेळी त्यांनी मतदान प्रक्रियेत  
युवक व विद्यार्थ्यांचा सहभाग  
वाढविण्यासाठी आवश्यक  
उपाययोजनांबाबत प्राचार्यांशी चर्चा  
केली. तसेच निवडणूक आयोगाच्या  
वतीने राबवण्यात येत असलेल्या  
उपक्रमांची माहिती दिली.

# विद्यार्थ्यांना निवडणूक प्रक्रियेची माहिती द्या : देशपांडे

विवेकानंद कॉलेजमध्ये प्राचार्यांसोबत बैठक

कोल्हापूर: प्रतिनिधि

महाविद्यालये व विद्यापीठांमध्ये 'विद्यार्थी संसद (स्टुडंट पार्लीमेंट) सारखे उपक्रम राबवून लोकशाही मूल्यांची व निवडणूक प्रक्रियेची प्रत्यक्ष माहिती विद्यार्थ्यांना करून द्यायला हवी, असे आवाहन प्रधान सचिव तथा मुख्य निवडणूक अधिकारी श्रीकांत देशपांडे यांनी केले.

मुख्य निवडणूक अधिकारी देशपांडे यांच्या अध्यक्षतेखाली स्वामी विवेकानंद शिक्षण संस्थेच्या सभागृहात विविध जिल्हांतील प्राचार्यांसोबत बैठक घेण्यात आली. यावेळी जिल्हाधिकारी राहुल रेखावार, उपजिल्हा निवडणूक अधिकारी भगवान कांबळे, तहसीलदार शीतल मुळ्ये-भामरे, स्वामी विवेकानंद शिक्षण संस्थेचे कार्याध्यक्ष तथा प्राचार्य अभयकुमार साळुंखे, सचिव प्राचार्य शुभांगी गावडे, सह सचिव प्राचार्य राजेंद्र शेजवळ, मुख्य कार्यकारी अधिकारी कौस्तुभ गावडे आदी उपस्थित होते.

मतदान प्रक्रियेत युवक व विद्यार्थ्यांचा सहभाग वाढविण्यासाठी आवश्यक असाणाऱ्या उपाययोजनांबाबत देशपांडे यांनी प्राचार्यांकडून सूचना जाणून घेतल्या. निवडणूक आयोगाच्या वतीने महिलांसाठी उखाणा स्पर्धा, गौरी गणपती सजावट स्पर्धा आदी उपक्रमांच्या माध्यमातून मतदार जनजागृतीपर उपक्रम राबविण्यात येत असल्याचे सांगितले.

ते म्हणाले, विद्यार्थ्यांनी ॲप मोबाईलमध्ये डाऊनलोड करून घेऊन आपापल्या कुटुंबातील सदस्यांची नावे मतदार यादीत असल्याची माहिती घ्यावी. मतदार यादीत नाव नसल्यास ॲपद्वारे नावनोंदणी करावी, असे महाविद्यालयांमधून विद्यार्थ्यांना सांगितल्यास 'कृतीतून शिक्षणाचे धडे' गिरवले जातील.

प्राचार्य अभयकुमार साळुंखे म्हणाले, निवडणुकांमध्ये बहुतांशी भागात केवळ ४० ते ५० टक्के मतदान होते, हे प्रमाण वाढणे अत्यंत आवश्यक आहे.

R ✓  
18/11/2021

PR  
18.11.21